



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ: ១៤ អនក្រ.បក

អនុក្រឹត្យ

ស្តីពី

ការកែសម្រួលរចនាសម្ព័ន្ធរបស់អគ្គនាយកដ្ឋានសង្គមកិច្ច

និងយុវនីតិសម្បទា

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ១៩៩៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/ នស /៩៤ ចុះថ្ងៃទី ២០ ខែ កក្កដា ឆ្នាំ១៩៩៤ដែលប្រកាសអោយប្រើច្បាប់ស្តីពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០៦៩៩ /០៦ ចុះថ្ងៃទី ១៧ ខែ មិថុនាឆ្នាំ ១៩៩៩ ដែលប្រកាសអោយប្រើច្បាប់ស្តីពីការបង្កើតក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា
- បានឃើញអនុក្រឹត្យលេខ ៨៧ អនក្រ.បក ចុះថ្ងៃទី ០៤ ខែ តុលា ឆ្នាំ ១៩៩៩ ស្តីពីការរៀបចំនិងការប្រព្រឹត្តទៅរបស់ក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា
- តាមសំណើរបស់រដ្ឋមន្ត្រីក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា

ស្រី ៩ ៩ ៩

មាត្រា ១.-

ត្រូវបានកែសម្រួលរចនាសម្ព័ន្ធ និង ភារកិច្ចអង្គភាពមួយចំនួន របស់អគ្គនាយកដ្ឋានសង្គមកិច្ច និង យុវនីតិសម្បទា នៃក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និង យុវនីតិសម្បទា ។

៤

មាត្រា ២.-

អគ្គនាយកដ្ឋានសង្គមកិច្ច និងយុវនីតិសម្បទា មានភារកិច្ចធ្វើជាសេនាធិការឱ្យក្រសួងលើការងារ ធ្វើទំនាក់ទំនង សំរាប់សំរួល គ្រប់គ្រងកិច្ចការសុខុមាលភាពសង្គម សុខុមាលភាពកុមារ ស្តារលទ្ធភាពពលកម្ម និងការ ងារយុវនីតិសម្បទា ។

អគ្គនាយកដ្ឋានសង្គមកិច្ច និងយុវនីតិសម្បទា ដឹកនាំដោយអគ្គនាយកមួយរូប និង មានអគ្គនាយករងមួយ ចំនួនជាជំនួយការ តាមការចាំបាច់ ។

អគ្គនាយកដ្ឋានសង្គមកិច្ច និងយុវនីតិសម្បទា មាននាយកដ្ឋាន ៥ គឺ ៖

- ១- នាយកដ្ឋាន សុខុមាលភាពសង្គម
- ២- នាយកដ្ឋាន សោធននិវត្តន៍
- ៣- នាយកដ្ឋាន សុខុមាលភាពកុមារ
- ៤- នាយកដ្ឋាន ស្តារលទ្ធភាពពលកម្ម
- ៥- នាយកដ្ឋាន យុវនីតិសម្បទា ។

មាត្រា ៣.-

នាយកដ្ឋានសុខុមាលភាពសង្គម មានភារកិច្ច ៖

- កសាងគោលនយោបាយ ច្បាប់ និង បទប្បញ្ញត្តិនានា ដែលពាក់ព័ន្ធនឹងការងារសុខុមាលភាពសង្គម
- ជួយដល់ក្រុមជនដែលជួបការលំបាកជាងគេនៅក្នុងសង្គម ជនក្រីក្រគ្មានទីពឹង ជនចាស់ជរាគ្មានទីពឹង និង ជនរស់នៅតាមចិញ្ចើមថ្នល់
- សហការជាមួយក្រសួង ស្ថាប័នពាក់ព័ន្ធ ចាត់វិធានការទប់ស្កាត់អំពើពេស្យាបាវ ការជួញដូរមនុស្ស និង អនុវត្តកម្មវិធីសង្គ្រោះជនរងគ្រោះ អប់រំបណ្តុះបណ្តាល និង ធ្វើសមាហរណកម្មទៅក្នុងសហគមន៍វិញ
- ជួយជនរងគ្រោះដោយមហន្តរាយផ្សេងៗ មានគ្រោះថ្នាក់ធម្មជាតិ សង្គ្រាម និង គ្រោះថ្នាក់ផ្សេងៗទៀត
- សហការត្រួតពិនិត្យ និង វាយតម្លៃលទ្ធផលអនុវត្តកម្មវិធី គំរោងរបស់អង្គការក្រៅរដ្ឋាភិបាលដែលបានចុះ អនុស្សរណៈជាមួយក្រសួងលើការងារសុខុមាលភាពសង្គម
- តាមដានត្រួតពិនិត្យ វាយតម្លៃការអនុវត្តន៍គោលការណ៍ គោលនយោបាយ នៅថ្នាក់មូលដ្ឋានខេត្ត ក្រុងលើ ការងារសុខុមាលភាពសង្គម
- អនុវត្តភារកិច្ចផ្សេងៗទៀតដែលក្រសួងប្រគល់ជូន ។

នាយកដ្ឋានសុខុមាលភាពសង្គម ដឹកនាំដោយប្រធាននាយកដ្ឋានមួយរូប និងមានអនុប្រធាននាយកដ្ឋានមួយ ចំនួនជាជំនួយការ តាមការចាំបាច់ ។

4

មាត្រា ៤.-

នាយកដ្ឋានសោធននិវត្តន៍ មានភារកិច្ច :

- កសាងគោលនយោបាយ ច្បាប់ និង បទប្បញ្ញត្តិនានា ពាក់ព័ន្ធនឹងការអនុវត្តរបបសោធននិវត្តន៍ និងសោធនបាត់បង់សម្បទាវិជ្ជាជីវៈ និង របបធានារ៉ាប់រងសង្គមចំពោះមន្ត្រីរាជការស៊ីវិល
- គ្រប់គ្រងរបបសោធននិវត្តន៍ និង សោធនបាត់បង់សម្បទាវិជ្ជាជីវៈ សំរាប់មន្ត្រីរាជការតាមការកំណត់នៃច្បាប់ ស្តីពីសហលក្ខន្តិកៈមន្ត្រីរាជការស៊ីវិលនៃព្រះរាជាណាចក្រកម្ពុជា
- គ្រប់គ្រងរបបធានារ៉ាប់រងសង្គម ដល់កូនសពមន្ត្រីរាជការ កូនជនមរណៈនៃនគរបាលជាតិ និងគ្រួសារសពនិវត្តជន ជនបាត់បង់សម្បទាវិជ្ជាជីវៈ
- តាមដានត្រួតពិនិត្យ វាយតម្លៃការអនុវត្តគោលការណ៍ គោលនយោបាយនៅថ្នាក់មូលដ្ឋានខេត្ត ក្រុង លើការងារសោធននិវត្តន៍ សោធនបាត់បង់សម្បទាវិជ្ជាជីវៈ និង របបធានារ៉ាប់រងសង្គម
- អនុវត្តភារកិច្ចផ្សេងៗទៀតដែលក្រសួងប្រគល់ជូន ។

នាយកដ្ឋានសោធននិវត្តន៍ ដឹកនាំដោយប្រធាននាយកដ្ឋានមួយរូប និងមានអនុប្រធាននាយកដ្ឋានមួយចំនួនជាជំនួយការ តាមការចាំបាច់ ។

មាត្រា ៥.-

នាយកដ្ឋានសុខុមាលភាពកុមារ មានភារកិច្ច :

- ជួយដល់កុមារកំព្រា ដោយថែរក្សា ការពារ និងអប់រំគេអោយក្លាយជាពលរដ្ឋល្អក្នុងសង្គម
- រៀបចំគ្រប់គ្រងមណ្ឌលកុមារកំព្រា មណ្ឌលសង្គ្រោះទារកដែលគេបោះបង់ចោល
- សង្គ្រោះកុមារដែលគេរំលោភបំពានរាងកាយ ជួញដូរ និងធ្វើអាជីវកម្មខាងផ្លូវភេទ
- គ្រប់គ្រងការងារសុំកូនយកទៅចិញ្ចឹមនៅក្នុងប្រទេសនិងទៅបរទេសដោយសហការជាមួយក្រសួងពាក់ព័ន្ធ
- អនុវត្តគោលនយោបាយរបស់រាជរដ្ឋាភិបាលចំពោះកុមារ តាមអនុសញ្ញា សន្ធិសញ្ញាអន្តរជាតិដែលព្រះរាជាណាចក្រកម្ពុជា ជាសមាជិក
- អនុវត្តភារកិច្ចផ្សេងៗទៀតដែលក្រសួងប្រគល់ជូន ។

នាយកដ្ឋានសុខុមាលភាពកុមារ ដឹកនាំដោយប្រធាននាយកដ្ឋានមួយរូប និងមានអនុប្រធាននាយកដ្ឋានមួយចំនួនជាជំនួយការ តាមការចាំបាច់ ។

មាត្រា ៦.-

នាយកដ្ឋានស្តារលទ្ធភាពលកម្ម មានភារកិច្ច :

- គ្រប់គ្រងការងារស្តារលទ្ធភាពពលកម្ម និង ការធ្វើសមាហរណកម្មទៅក្នុងសង្គមជាតិនៃជនពិការ
- ផ្តល់ការព្យាបាលដោយឥតគិតថ្លៃដល់ជនពិការគ្រប់ប្រភេទ
- គ្រប់គ្រងការផលិត និងការបំពាក់ឧបករណ៍ទ្រទ្រង់រាងកាយ ដល់ជនពិការ
- អប់រំ បណ្តុះបណ្តាលវិជ្ជាជីវៈដល់ជនពិការ
- ដោះស្រាយមុខរបរ និង អភិវឌ្ឍន៍ជីវភាពជនពិការតាមសហគមន៍
- រៀបចំពាក់តែង និង អនុវត្តគោលនយោបាយ ច្បាប់របស់រដ្ឋស្តីពីជនពិការ
- រៀបចំ និង ចាត់ចែងសកម្មភាពវប្បធម៌ សិល្បៈ និង កីឡាជនពិការកម្ពុជា
- អនុវត្តភារកិច្ចផ្សេងៗទៀតដែលក្រសួងប្រគល់ជូន ។

នាយកដ្ឋានស្តារលទ្ធភាពពលកម្ម ដឹកនាំដោយប្រធាននាយកដ្ឋានមួយរូប និងមានអនុប្រធាននាយកដ្ឋានមួយចំនួនជាជំនួយការ តាមការចាំបាច់ ។

មាត្រា ៧.-

នាយកដ្ឋានយុវនីតិសម្បទា មានភារកិច្ច៖

- កសាងគោលនយោបាយ ច្បាប់ បទប្បញ្ញត្តិ ពាក់ព័ន្ធទៅនឹងការគ្រប់គ្រងយុវនីតិសម្បទា
- សហការជាមួយស្ថាប័នពាក់ព័ន្ធ រិះរកវិធានការ និងផែនការទប់ស្កាត់អំពើពាល អនាថា អំពើល្មើសច្បាប់ ការសេពគ្រឿងញៀនរបស់កុមារ យុវកុមារ
- រៀបចំបង្កើតមជ្ឈមណ្ឌលអប់រំកុមារ យុវកុមារ ដែលមានអាយុក្រោម ១៨ ឆ្នាំ ដែលមានបញ្ហានៅតាមភូមិភាគ ខេត្ត ក្រុង ស្របទៅតាមអត្រាកំណើននៃបទល្មើសរបស់កុមារ យុវកុមារ
- សហការជាមួយក្រសួងមហាផ្ទៃ ដើម្បីរៀបចំអប់រំ និង បណ្តុះបណ្តាលវិជ្ជាជីវៈ សំរាប់ទណ្ឌិតនៅតាមពន្ធនាគារ
- សហការជាមួយស្ថាប័នពាក់ព័ន្ធ រិះរកវិធានការស្តារនីតិសម្បទាជនរងគ្រោះដោយគ្រឿងញៀន
- សហការត្រួតពិនិត្យ វាយតម្លៃលទ្ធផលអនុវត្តកម្មវិធី តំរោង របស់អង្គការក្រៅរដ្ឋាភិបាលដែលបានចុះអនុស្សរណៈជាមួយក្រសួង
- តាមដានត្រួតពិនិត្យ វាយតម្លៃលើការអនុវត្តគោលការណ៍គោលនយោបាយថ្នាក់មូលដ្ឋានខេត្ត ក្រុង លើការងារយុវនីតិសម្បទា
- អនុវត្តភារកិច្ចផ្សេងៗទៀតដែលក្រសួងប្រគល់ជូន ។

នាយកដ្ឋានយុវនីតិសម្បទា ដឹកនាំដោយប្រធាននាយកដ្ឋានមួយរូប និង មានអនុប្រធាននាយកដ្ឋានមួយចំនួនជាជំនួយការ តាមការចាំបាច់ ។

មាត្រា ៨.-

មាត្រា ១២ មាត្រា ១៣ មាត្រា ១៤ មាត្រា ១៥ មាត្រា ១៦ និង មាត្រា ១៧ ជំពូកទី៦ អំពីអត្តនាយកដ្ឋានសង្គមកិច្ច និងយុវនីតិសម្បទា នៃអនុក្រឹត្យលេខ ៨៧ អនក្រ.បក ចុះថ្ងៃទី ០៤ ខែ តុលា ឆ្នាំ ១៩៩៩ ស្តីពីការរៀបចំ និងការប្រព្រឹត្តទៅរបស់ក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា និងបទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍ ។

មាត្រា ៩.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋលេខាធិការនៃរដ្ឋលេខាធិការដ្ឋានមុខងារសាធារណៈ រដ្ឋមន្ត្រី រដ្ឋលេខាធិការ គ្រប់ក្រសួង ស្ថាប័នពាក់ព័ន្ធ ត្រូវអនុវត្តអនុក្រឹត្យនេះឱ្យមានប្រសិទ្ធភាពចាប់ពីថ្ងៃចុះហត្ថលេខាតទៅ ។

ធ្វើនៅរាជធានីភ្នំពេញ ថ្ងៃទី ១១ ខែ មីនា ឆ្នាំ ២០០៣



ហ៊ុន សែន

បានយកសេចក្តីជម្រាបជូន

សម្តេចនាយករដ្ឋមន្ត្រី សូមចុះហត្ថលេខា

រដ្ឋមន្ត្រីក្រសួងសង្គមកិច្ច ការងារ បណ្តុះបណ្តាលវិជ្ជាជីវៈនិងយុវនីតិសម្បទា

អ៊ុត សំចេច

កន្លែងទទួល :

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- ដូចមាត្រា ៩
- រាជកិច្ច
- កាលប្បវត្តិ - ឯកសារ